

آداب

یہ آکاش وانی سرینگر ہے -

اب آپ عمر مختار سے خبریں سنئے

دوس

آج سمودھان ہتھیا دوس ہے۔ یہ دوس 25 جون 1975 میں سمودھان کو کچلنے کے واقعات کا احاطہ کرتا ہے۔ وزیر اعظم نریندر مودی نے سمودھان ہتھیا دوس کے موقع پر ان تمام افراد کو خراج عقیدت ادا کیا ہے جنہوں نے ایمرجنسی کے خلاف آواز بلند کی۔ ایک سوشل میڈیا پوسٹ میں وزیر اعظم نے کہا کہ ملک کی جمہوری تاریخ میں ایمرجنسی جیسے تاریک دور کے پچاس سال مکمل ہو گئے ہیں۔ انہوں نے کہا کہ ایمرجنسی کے دوران پورے ملک سے تعلق رکھنے والے مختلف طبقہ ہائے فکر کے لوگوں نے باہمی تال میل کے ساتھ کام کر کے ملک کے جمہوری تانے بانے کو تحفظ بخشا۔ وزیر داخلہ امت شاہ، وزیر خارجہ ایس جے شنکر اور سائنس و ٹیکنالوجی کے وزیر جتیندر سنگھ نے بھی 25 جون 1975 کو لاگو کی گئی ایمرجنسی کو جمہوریت کے منافی قرار دیتے ہوئے کہا کہ اس تاریک دور کے دوران لوگوں کے حقوق سلب کئے گئے اور انہیں زیادتیوں کا سامنا کرنا پڑا۔

وزیر داخلہ

”The Emergency Diaries“ دریں اثناء وزیر داخلہ نے نئی دہلی میں آج ایک تقریب کے دوران نامی کتاب کی رسم رونمائی انجام دی۔ “Years that Forged a Leader

چیف سیکریٹری

کی طرف سے عملائے جا رہے متعدد BISAG-N چیف سیکریٹری اٹل لال نے مختلف محکموں میں ڈیجیٹل اقدامات کی پیش رفت کا جائزہ لیا۔ اس موقع پر انہوں نے مختلف محکموں میں ای۔ گورننس، پبلک سروسز اور بنیادی ڈھانچوں کی میپنگ کی حصہ لیا۔ انہوں نے کہا کہ جمونو کشمیر حکومت تمام محکموں میں ڈیجیٹائزیشن کو یقینی بنانے میں وعدہ بند ہے۔

صوبائی کمشنر

سرینگر میں قائم انٹگریٹڈ کمانڈ اینڈ کنٹرول HMT صوبائی کمشنر کشمیر وجے کمار بدھوری نے سینٹر کا دورہ کر کے آنے والی شری امر ناتھ جی یاترا کے احسن انعقاد کے تناظر میں اس کے کام کا جائزہ لیا۔ دورے کے دوران انہیں بتایا گیا کہ مختلف محکموں کے نامزد اہلکار پہلے ہی سینٹر میں تعینات کئے گئے ہیں تاکہ بلا کسی رکاوٹ کے اس مرکز کے کام کو یقینی بنایا جاسکے۔

جاوید اقبال متو نے کل پوایس ، فوج اور نیم فوجی دستوں کے اعلیٰ DIG جنوبی کشمیر رینج کے افسروں کی ایک میٹنگ کے دوران آنے والے شری امر ناتھ جی یاترا کے سلسلے میں حفاظتی عملے کی تعیناتی اور سلامتی سے متعلق امور کا جائزہ لیا۔ اس موقع پر انہوں نے کہا کہ تمام مقامات پر سلامتی کے کڑے انتظامات کئے جا رہے ہیں۔ انہوں نے تمام سطحوں پر باہمی تال میل کو یقینی بنانے پر زور دیا۔

SMC

ڈپٹی کمشنر سرینگر اکشے لابر نے سرینگر میونسپل کارپوریشن کے کمشنر فضل حسین کے ہمراہ پانتھ چوک میں یاترا ٹرانزٹ کیمپ کا دورہ کر کے وہاں سالانہ شری امر ناتھ جی یاترا کے سلسلے میں انتظامات کا جائزہ لیا۔ انہوں نے وہاں یاتریوں کے لئے ہر طرح کے انتظامات دستیاب رکھنے کی ہدایات دیں۔

لیبر کمشنر

لیبر کمشنر ایس چرن دیپ سنگھ نے کل سونمرگ کا دورہ کر کے وہاں شری امر ناتھ جی یاترا کے دوران مختلف خدمات دستیاب کرانے والوں کی رجسٹریشن کے عمل کا جائزہ لیا۔ انہوں نے نوڈل افسر کو ہدایت دی کہ وہ تمام متعلقین کی رجسٹریشن کو بلا کسی توائت کے معیاد بند مدت کے اندر مکمل کریں۔

اویس احمد

امور صارفین محکمے کے ڈائریکٹر ڈاکٹر اویس احمد نے نون اور چندن وادی میں قائم کئے گئے یاترا کیمپوں کا دورہ کر کے وہاں یاتریوں کی ضروریات کے لئے غذائی اجناس اور پیٹرو ایم اشیاء کی دستیابی کا جائزہ لیا۔ انہوں نے افسروں پر زور دیا کہ وہ تمام مقامات پر غذائی اجناس کا وافر سٹاک دستیاب رکھیں۔

انیل کمار سنگھ

سماجی بہبود محکمے کے پرنسپل سیکریٹری انیل کمار سنگھ نے سرینگر میں ایک میٹنگ کے کئیر اینڈ ایجوکیشن کی پیش رفت کا Early Childhood دوران جمونو کشمیر میں عملائے جارہے کے تحت بچوں کو معیاری تعلیم سے روشناس کرانے کے ساتھ ساتھ انہیں ECCE جائزہ لیا۔ انہوں نے مناسب تغذیہ دینے کی ضرورت پر زور دیا۔

NIT

نیشنل انسٹیٹیوٹ آف ٹیکنالوجی سرینگر کے ڈائریکٹر پروفیسر بنود کمار کنوجیہ نے ادارے کے کیمپس میں طلباء، فیکلٹی اور عملے کو طبی نگہداشت کی بہتر سہولیات دستیاب کرانے کے لئے جدید سہولیات سے ایک میڈیکل یونٹ کا افتتاح کیا۔

پولیس نے منشیات کے خلاف جنگ کو جاری رکھتے ہوئے کل ہندواڑہ میں نشے کے خلاف بیداری پیدا کرنے کے لئے ایک ریلی کا انعقاد کیا جس میں کافی تعداد میں طلباء نے شرکت کی۔ افسروں نے وگوں پر زور دیا کہ وہ سماج کو نشے کی لعنت سے پاک کرنے کے لئے اپنا اپنا کلیدی رول ادا کریں۔

Goat Show

کا Goat Show چھجہامہ رفیع آباد میں کل محکمہ بھیڑ پان کی طرف سے ضلع سطح کے پہلے انعقاد کیا گیا۔ محکمے کے ڈائریکٹر ڈاکٹر رفیق احمد شاہ نے اس موقع پر کہا کہ اس طرح کے اختراعی پروگرام مستقبل میں بھی منعقد کئے جائیں گے تاکہ نوجوانوں کو اس صنعت کی طرف راغب کیا جاسکے۔

ڈپٹی کمشنر سرینگر

ڈپٹی کمشنر سرینگر اکشے لائبرو نے کل سرینگر میں ایک میٹنگ کے دوران ضلع کے تواریخی اور تعمیراتی ورثے کو تحفظ دینے کے کام کا جائزہ لیا۔ انہوں نے اس کام کو پایہ تکمیل تک پہنچانے کے لئے سبھی محکموں کے مابین باہمی تال میل کی ضرورت پر زور دیا۔

شاہراہ

سرینگر جموں قومی شاہراہ کو ٹریفک کی نقل و حمل کے لئے بحال کیا گیا ہے اور مختلف مقامات پر درماندہ پڑی گاڑیوں کو اپنی اپنی منزلوں کی طرف روانہ کیا گیا ہے۔ تاہم سفر کرنے والوں سے کہا گیا ہے کہ وہ نظم و ضبط سے کام لے کر اوور ٹیکنگ سے اجتناب کریں۔

اس کے ساتھ ہی خبروں کا یہ بلیٹن ختم ہوا۔

ہمیں دیجئے اجازت

خدا حافظ